



Жадаючы падкрэсліць значэнне св. Марыі Магдалены для Касцёла, Святы Айцец Францішак у 2016 годзе пастанавіў яе штогадовы абавязковы ўспамін 22 ліпеня ўзвесці ў Рымскім календары ў ранг свята. Св. Марыя Магдалена з'яўляецца біблійнай постаццю. З Новага Запавету ведаем, што яна належала да кола бліжэйшых вучняў Езуса, дзякуючы чаму была відавочцам большасці падзеі, звязаных з пасхальнай справай Збаўцы. Побач з Маці Божай яна верна стаяла пад крыжам, на якім быў распяты Езус Хрыстус (параўн. Мц 27, 55–56; Мк 15, 40–41; Ян 19, 25–27). Была першай, хто сустрэў уваскрослага Месію, каб пазней абвясціць Добрую Навіну апосталам (параўн. Мц 28, 1–11; Мк 16, 1–8; Лк 24, 1–11; Ян 20, 1–18). Праўдападобна, знаходзілася таксама сярод жанчын, сабраных з апосталамі, якія чакалі спаўнення абяцання спаслannя Святога Духа (параўн. Дз 1, 14).

† “Як вядома, у традыцыі

Заходняга Касцёла, асабліва з часу св. Рыгора Вялікага, асобу Марыі Магдалены часта атаясамліваюць з жанчынай, якая ў доме фарыссея Сымона намасціла ступні Езуса духмяным алеем, а таксама з Марыяй, сястрой Лазара і Марты. Гэтая інтэрпрэтацыя трывала на працягу стагоддзяў і мела ўплыў на хрысціянскіх пісьменнікаў, рэлігійнае мастацтва і літургічныя тэксты, якія адносяцца да святой. Баландысты вельмі шырока акрэслі праблему ідэнтыфікацыі гэтых трох жанчын, рыхтуючы падставу для літургічнай рэформы Рымскага календара. Разам з яе ўвядзеннем тэксты Рымскага імшала, Літургіі гадзін і Рымскага мартыралога адносяцца ўжо толькі да Марыі Магдалены” (абп Артур Рашэ, “Апосталка апосталаў”).

Нягледзячы на тое, што сёння Марыю Магдалену не атаясамліваюць з распусніцай, якая ў доме фарыссея Сымона намасціла алеем ногі Езуса (параўн. Лк 7, 38), аднак, як кожны чалавек, яна здзейсніла ў сваім жыцці не адзін грэх. Апостол Павел у Пасланні да Рымлянам піша: “Бо ўсе зграшылі і пазбаўлены Божай славы” (Рым 3, 23).

І Марыя Магдалена не з'яўляецца выключэннем. Ёй патрэбна была сустрэча з Хрыстом і Яго прабачаючай любою, патрэбна было акунуцца ў Божую міласэрнасць, каб атрымаць аздараўленне душы. Першым стаць сведкам уваскрасення Езуса, жанчына праз шчырае навяртанне дзякуючы ласцы Пана перажыла сваё асабістое духоўнае ўваскрасенне. Евангеллі не падаюць апісання першай сустрэчы Марыі Магдалены з Езусам. Ведаем, што яна была адной з жанчын, якіх Збаўца “вызваліў ад злых духаў і ад слабасці” (параўн. Лк 8, 2–3). Апантанасць тады не была чымсьці выключным. Гэтай з'яве


Марыя Магдалена – сведка Божай міласэрнасці

Аўтар: кс. Аляксандр Сямінскі
14.07.2019 00:00

часта спадарожнічалі розныя фізічныя захворванні. Існа вала таксама перакананне, што хвароба – эфект уздзеяння д'ябла (параўн. Лк 13, 16).

У Новым Запавеце двойчы знаходзім згадку аб tym, што з Марыі Магдалены “выйшла сем злых духаў” (параўн. Мк 16, 9; Лк 8, 2). Iх уплыў на жанчыну меў быць вельмі вялікі. Сямёрка з'яўляеца лічбай, якая ўтварае поўню, адсюль сем злых духаў азначаюць вялікія цярпенні, цяжкую хваробу, абсолютную ступень апантанасці д'яблам. Бяспрэчна, гэта было для Марыі Магдалены прычынай няшчасця, клеймавання ці нават асуджэння. Адчувала ізаляванасць ад грамадства, адасобленасць.

Аднак Пан прабачыў ёй усе грахі і збавіў як ад пакут, выкліканых злым духам, так і ад немачы. Дзякуючы гэтаму аказалася ў коле асоб, якія спадарожнічалі Езусу. Хрыстос стаў для жанчыны ўсім жыццём, якое прысвяціла Яму. Накіроўвалася за Збаўцам усёды, служачы ад усяго сэру. Мела вялікую любоў да Пана Езуса, і Ён ахінаў яе шчырай любоўю.



Спаканне Марыі Магдалены з Хрыстом поўнасцю змяніла яе саму і яе жыццё ў лепшы бок. Бог чакае кожнага з нас, чакае сустрэчы з намі ў веры. Незалежна ад трагізму стану, у якім знаходзіцца чалавек, Збаўца мае моц поўнасцю аздаравіць яго душу і цела, вызваліць ад моцы злога духа, граху і ад любой слабасці, даць яму новае жыццё і ўчыніць відавочцам свайго Уваскрасення. Жыццё Марыі Магдалены сведчыць аб гэтым лепш за ўсё.

Сёння Марыя Магдалена – прыклад сапраўднага евангелізатора. Св. Рыгор Вялікі назваў яе “сведкам Божай міласэрнасці”, а св. Тамаш Аквінскі – “апосталкай апосталаў”. Св. Тэрэза з Лізье так піша ў “Гісторыі адной души”, узгадваючы гэтую святую жанчыну: “Перш за ўсё, я пераймаю паставу Магдалены, яе надзвычайнью, а правільней сказаць поўную любові мужнасць, якая зачароўвае сэрца Езуса, а таксама захапляе і маё сэрца”. I няхай такая яе постаць заступаецца за нас!

Малітва да св. Марыі Магдалены

Святая Марыя з Магдалы, сведка Micii, Муки і Хвалы Езуса, якая ўсіх уразіла пашанай і праслаў Святая Марыя Магдалена, якая ста яла пад Крыжам, вядзі нас дарогай мужнасці ў цярпеннях